

रानी दुर्गावती विश्वविद्यालय, जबलपुर

“यही एक पृथ्वी” की थीम पर आयोजित राज्य स्तरीय कार्यक्रम में विवि इनक्यूबेशन सेंटर के प्रयासों को मिली सराहना



जबलपुर 07 जून। रानी दुर्गावती विश्वविद्यालय के इनक्यूबेशन सेंटर द्वारा पर्यावरण दिवस के उपलक्ष्य में “यही एक पृथ्वी” की थीम पर भोपाल में आयोजित राज्य स्तरीय कार्यक्रम में सहभागिता की गयी। इस आयोजन में विश्वविद्यालय के इनक्यूबेशन सेंटर में बनाए गए इनोवेटिव प्रोडक्ट्स की प्रदर्शनी भी भोपाल के मिंटो हॉल में लगाई गई। कार्यक्रम में मुख्य अतिथि के रूप में शामिल मध्य प्रदेश के माननीय मुख्यमंत्री श्री शिवराज सिंह चौहान जी, माननीय केबिनेट मंत्री श्री हरदीप सिंह दांग तथा राज्यमंत्री दर्जा प्राप्त एवं म.प्र. जन अभियान उपाध्यक्ष मान. डॉ. जीतेन्द्र जामदार द्वारा सभी इनोवेटिव प्रोडक्ट्स की सराहना की गई।

विश्व पर्यावरण दिवस के उपलक्ष्य में आयोजित इस कार्यक्रम में माननीय मुख्यमंत्री श्री शिवराज सिंह चौहान ने आवाहन किया कि मध्य प्रदेश की प्राणदायिनी मां नर्मदा को बचाने के लिए अधिक जल अवशोषित करने वाले यूकेलिप्टस के पेड़ कटवाकर पीपल, मौलश्री, नीम और परंपरागत पौधे लगाएंगे। हरियाली अमावस्या के दिन हर ब्लॉक, हर पंचायत, हर वॉर्ड में एक निर्धारित स्थान पर हम सब मिलकर पौधे लगाएंगे। जनभागीदारी से ही पर्यावरण की रक्षा के पवित्र संकल्प को हम सब सिद्ध कर सकेंगे। इस कार्यक्रम में इनक्यूबेशन सेंटर से आकृति द्विवेदी, सुरभि सिंह एवं अक्षता दहाके तथा बायोडिजाइन इनोवेशन सेंटर से मनोज कुमार मरावी और हेमंत कुमार चंद्रवंशी ने हिस्सा लेकर उत्पादों की जानकारी प्रदान की। माननीय मुख्यमंत्री द्वारा सभी इनोवेटिव प्रोडक्ट्स की सराहना की गई। इन प्रोडक्ट का निर्माण नोडल अधिकारी प्रो. एस.एस. संधू, नोडल अधिकारी, इनक्यूबेशन सेंटर एवं विश्वविद्यालय के माननीय कुलपति महोदय प्रोफेसर कपिल देव मिश्र जी के मार्गदर्शन में किए गए हैं। इसके अतिरिक्त बायो डिजाइन इनोवेशन सेंटर की संपूर्ण टीम का योगदान रहा। विश्वविद्यालय के इनक्यूबेशन सेंटर की इस उपलब्धि पर माननीय कुलपति प्रो. कपिल देव मिश्र, कुलसचिव प्रो. बृजेश सिंह सहित पूरे विवि परिवार की ओर शुभकामनाएं प्रेषित की गयी हैं।